



MQABBA LOCAL COUNCIL

29, PARISH STREET, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti tas-Seduta numru wiehed u tletin (31) tal-Kunsill Lokali Mqabba (KLM) li nżammet nhar it-Tlieta, 21 ta' Lulju, 2009, fis-7:00pm fil-Bini Muniċipali ta' l-Imqabba.

PREŻENTI:	Noel Galea	Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. Is-Sindku **ippresjeda l-laqgħa** u qal it-talba.
2. **Il-laqgħa bdiet nofs siegħa tard** għaliex ma kienx hawn kworum, peress li Grace Marie Mallia kienet avżatna li gējja tard, kif għamel ukoll Paul Spiteri, filwaqt li d-Deputat Sindku talab li jkun skużat għaliex ma laħħaqx jgi minħabba x-xogħol tiegħu.
3. Is-Sindku qassam minuti ta' **laqgħa li nżammet nhar id-9 ta' Lulju, 2009**, li hadithom il-kunsillier Grace Marie Mallia fil-preżenza ta' rappreżentanti tas-Soċjeta' Muzikali Santa Marija, l-Ispettur Carlos Cordina, mill-Għassa taż-Żurrieq, kif ukoll rappreżentanza ta' *Sterling Security*, l-kumpanija tal-gwardjani lokali.
4. **Il-bankina fil-Pjazza tal-Knisja** bejn Triq Sta Katerina u Triq il-Madonna tal-Gilju li kienet parti oħra mill-proġett tal-Pjazza mibdi mill-Ministeru tar-Riżorsi u Infrastruttura, issa tlestiet għal kollox. Għaldaqstant il-pajpijiet u l-katusi midfuna fit-triq u l-istess bankina, issa tpoġġew parti mill-haddiema tal-Gvern u oħrajn mill-haddiema tagħna.
5. Dwar il-**hatra ta' librar/a** is-Sindku ressaq l-isem ta' Ms Pauline Zammit biex il-Kunsill Lokali Mqabba japprova r-rwol importanti tagħha fost l-Imqabbin. Il-bieraħ, gēw magħzula sitt persuni f'ordni ta' *ranking*, minn total ta' sebgħa u għoxrin kandidat/a, li propju qagħadu għall-intervisti li saru l-bieraħ mis-Sindku, id-Direttur Libreriji Pubbliċi u s-Segretarju Eżekuttiv. Minn dawn is-sebgħa u għoxrin interessati naqsu xi wħud li awtomatikament kienu skwalifikati minħabba li ma tfaċċawx għall-intervista. Intant ir-rakkomandazzjoni tal-bord lill-Kunsill hija ta' persuna mqabbija li kienet *acting manager* ta' kumpanija li kienet inkarigata mill-*marketing* u l-kotba tagħha. Il-kunsillieri preżenti approvaw din il-hatra u Ms Zammit hija mistennija li tattendi għall-kors qasir ftit tal-jiem oħra.
6. Jidher li n-nominazzjonijiet taż-żgħażaġ li ingħataw mill-Kunsill Lokali Mqabba xi ftit aktar tard milli kien mitlub, gēw aċċettati mill-Kunsill Nazzjonali taż-

Żgħażaġh u dawn se jkunu qed jirrapprezentaw liż-żewġ soċjetajiet tal-banda fil-**Parlament taż-Żgħażaġh**.

7. It-tagħrif dwar il-persuna ta' **Ġuzepp Galea**, issa għaddejnih lill-Kumitat għat-Tismija tat-Toroq, biex dawn jikkunsidraw l-isem ta' triq ġdida fi Triq il-Konvoj ta' Sta Marija. Dwar din il-proposta is-suġġett kien imqajjem fil-minuti tas-seduti preċedenti.
8. Se nitlobu formalment lill-Awtorita' Dwar it-Trasport ta' Malta, biex titwaqqaf venda temporanja fuq il-Mentna, fi Pjazza Ġublew tad-Djamanti, fi żmien il-festa. Dan sabiex ir-residenti tal-Imqabba kif ukoll tal-Qrendi, jibqgħu ikunu moqdiya tajjeb anke fil-festa ta' **Sta Marija**, peress li fiż-żewġ irhula tkun qed tiġi ċċelebrata l-festa u jkun hawn diversi toroq magħluqa għat-traffiku.
9. Il-Kunsill se jitlob il-kejl dettaljat tal-manutenzjoni tat-toroq li twettqet matul ix-xitwa li għaddiet mill-kuntrattur tiegħu **C & S Services**. Infatti dan qed jintalab qabel ma jkun qed jgħaddi l-kumplament tal-ħlasijiet lilu, għax-xogħol li sar diversi xhur ilu.
10. Paul Spiteri qal li dan l-aħħar iltaqa' l-kumitat responsabbli mill-attivitá nazzjonali bl-isem "**L-Imqabba mal-Medda taż-Żmien**". Hu qal illi dawn iddiskutew kif se janimaw per eżempju Pjazza Ġublew tad-Djamanti. Il-ħsieb ta' dawn iż-żgħażaġh huwa, li din il-pjazzetta li fil-fatt hija ġnien b'herża ta' bir fih, se tinqasam fi tliet partijiet u tiddawwar bil-*pallets* id-dawra tal-pjazza. Faċċata, fejn il-katakombi, se tintrema' speċi ta' għajn tal-ħasselin. Paul Spiteri qal illi se nikkomunikaw ma l-ITS u ma l-Armata dwar l-involviment tagħhom f'din l-attivitá, filwaqt li qed jikkonfermaw is-sehem tagħhom xi kantanti. Hu qal li fosthom ġejja Claudia Faniello. Is-sindku talab laqgħa ma' dan il-kumitat nhar it-Tnejn, 27 ta' Lulju, 2009 fil-Municipju ħalli jkun jista' jsegwi l-progress tat-tnejn għal din l-attivitá'.
11. Nicholas Briffa ikkummenta dwar id-diffikulta' ta' **likwidita'** tal-Kunsill f'każ li nibbenefikaw minn fondi mill-Unjoni Ewropeja. Huwa qal li jekk ma jkunx hemm il-mekkanizmi sabiex jinħoloq moratorju fuq l-interessi ħalli l-Kunsill ikun jista' jibbenefika minn *loan* li ma jkunx ta' piż għalih, allura se nbatu ħafna f'dik li hija likwidita'. Intant, Noel Galea informa lill-Kunsill li l-kumitat li kien membru fih tal-GAL Xlokk, iltaqa' għal jumejn infila biex għamel *short listing* tal-offerenti. Bħala ko-ordinatur inħatar Silvio Schembri filwaqt li hemm żewġ gruppi li tefgħu l-offerta tagħhom għall-istrategija.
12. Grace Marie Mallia baġħtet permezz ta' e-mail tliet ritratti li ttieħdu meta l-Kunsill wettaq iż-żjara lill-**ET il-President ta' Malta**. Hija pproponiet illi l-Kunsill għandu johroġ l-inviti formali tiegħu mhux biss għalih iżda għas-sinjura tiegħu ukoll meta hu ttamat li jattendi għall-Quddiesa ta' Ringrazzjament f'Jum l-Imqabba 2009. Infatti is-Sindku tkellem ma' l-organizzaturi tal-programm tal-ET il-President, u fiehemhom li din il-Quddiesa se tinżamm nhar it-18 t'Ottubru,

2009. Fl-okkażjoni ta' din iż-żjara, se tkun organizzata wirja tal-karozzi antiki li wkoll diġa' għamel kuntatt ma' l-organizzaturi s-Sindku, filwaqt li se nippruvaw ukoll intellġu wirja tal-frott u l-ħxejjex. Intant il-ġurnata l-oħra li fiha se jiltaqa' ma' l-għaqdiet l-ET il-President, (fl-Assemblea Lokali) se tkun nhar il-25 t'Ottubru, 2009.
13. Dwar l-applikazzjoni tal-**iskrivan part time** mal-Kunsill fi skala 15, is-SE ħareġ is-sejħa kif jistipulaw il-*human resources regulations* għal dik internament, fost l-iskrivani tal-Kunsilli Lokali, fuq formolarju apposta, filwaqt li illum stess fetħet l-offerta għall-kuntratt ta' kisi tat-toroq bit-tarmak. Dwar l-iskrivan/a, Grace Marie Mallia qalet li jista' jkun illi l-persuna li se tkun allokata magħna fuq l-iskema tal-*Community Works Scheme*, tkun fil-fatt skrivan/a. Iżda dwar dan, il-Korporazzjoni għas-Servizzi u Tahriġ, għadna ma nformatniex.
 14. Illum propju daħlu l-ewwel żewġ **artikli tal-fuljett** mill-kunsillieri Grace Marie Mallia u Nicholas Briffa. Is-Sindku fakkar lil kunsillieri biex jagħmlu dan mingħajr dewmien forsi nilhqu nistampawh fil-ħin qabel il-festa. Intant il-kunsill ikkunsidra ir-roħs li jista' jkun hemm dejjem jekk jitnaqqsu l-paġni, kulur ecc.
 15. Nicholas Briffa qal illi daħlulu rapporti illi qed jidhlu jarmu **materjal tal-kostruzzjoni fi Triq it-Torri**. Minn naħa tal-Kunsill se nivverifikaw jekk dan hux veru u nieħdu l-passi li jidhrilna xierqa. Sadanittant se nistabbilixxu jekk hemmx xi aċċess ieħor li jista' johloq inqas inkwiet għar-residenti ta' Triq Valletta li f'partijiet minnha lanqas karożza kbira ma tgħaddi komda, aħseb u ara trakk.
 16. Dwar l-**iskart mitfugh f'postijiet rurali**, li ngibditilna l-attenzjoni tiegħu mill-Ministeru tar-Riżosi u Affarijiet Rurali, l-Kunsill kien infurmat illi hemm il-ħsieb illi ssir *Clean Up* mill-Partit Nazzjonalista fi Triq Valletta l-Qadima. Din hija xi haġa li ovvjament ninkoraġġuha.
 17. Kif ukoll indikat fuq l-agenda, fl-uffiċċju tas-Sindku iltaqa' parti sostanzjali mill-Kumitat tas-**Soċjeta' Muzikali Madonna tal-Ġilju** matul il-ġimgħa li għaddiet. Din il-laqgħa kienet iffissata fuq xewqa tagħhom f'perjodu ta' ftit siegħat. Jidher li fix-xogħol imsemmi aktar 'il fuq f'dawn il-minuti, jiġifieri fuq il-bankina tal-Pjazza tal-Knisja, inqalġu xi diffikultajiet dwar l-ispustjar tat-toqob il-godda ta' l-armar tal-festa. Is-sindku qal li dan l-armar kien se jgħatti l-faċċata tal-kazin tal-PN filwaqt li dik tas-Soċjeta' Muzikali Madonna tal-Ġilju, tibqa' 'mikxufa'. Hu qal ukoll li sabuħ ukoll xi partitarji, li lanqas qed jappoġġjaw vetturi pparkjati illegalment fuq is-sinjal l-isfar minn persuni li jkunu fl-istess każin. Is-Sindku qal li kulhadd irid jaqla Ewro fil-festi inkluż il-kazin tal-PN billi jpoġġi l-imwejjed u s-siġġijiet flok armar tal-festa.
 18. Nicholas Briffa irrefera għal ittra li ntbagħtet mill-KLM biex il-partitarji tal-kazin tas-SMMTĠ ma' jibqgħux johorġu **siġġijiet barra** kull fil-għaxija sabiex ma

jostakolawx il-bankina. Hu qal li din l-ittra kien fiha kliem iebisa fil-konfront ta' din is-Socjeta'. Is-Sindku staqsa lil Nicholas Briffa min se jidhol responsabbli f'kaz li jinjala' xi accidient ghaliex (tista' tkun anzjana omm partitarju tas-SMMTG) illi tkun ghaddejja u jkollha tinzel il-bankina u taqla' 'l barra bil-vetturi kollha pparkjati fuq is-sinjal l-isfar. Nicholas Briffa qal li jekk irridu ninfurzaw il-ligi, din trid tigi nfużata fuq l-ostakoli kollha li hemm fuq il-bankini. Is-Sindku qal li huwa kellu rapport bil-fomm u kellu jagixxi fuqu u f'kaz li jkun hemm oħrajn, hu lest li jagħmel l-istess. Filwaqt li intqal illi hija tradizzjoni li joqgħodu fuq il-bankina għal frisk, is-SE qal li din l-istess delegazzjoni fformata mil-Viçi President giet tkellmu kemm fuq l-ittra kif ukoll fuq it-toqob tal-festa u dawn qalulu illi faċċata fejn hemm il-bankijiet mal-faċċata tal-Kappella ta' Sta Katerina, wkoll hadd ma jkun jista' jgħaddi minn hemm minħabba ostakolu. Is-Sindku qal li huwa qal kemm-il darba lil Pulizija fuq rakkomandazzjoni ta' partitarji mill-istess każin sabiex inehħu l-karozzi pparkjati illegalment fuq is-sinjal l-isfar. Intant, s'issa jidher li ma kienx hemm infurzar dwar dan.

19. Kien hemm sospenzjoni ta' l-agenda biex il-KLM ta spazju lil Ms Miriam Cassar, biex tagħmel il-proposta tagħha fid-dettall lill-Kunsill. Hija kienet ikkomunikat ma' l-Imqabbija Mary Camilleri għan-nom ta' l-għaqda **Vers Aghtini il-Kelma Maltija**, biex tinzamm Lejla letterarja fl-Isptar il-Qadim. Hija qalet li f'serati simili tkun magħzula tema, li fil-każ tagħna hija ssuggeriet **“Duwa qalb il-Barrieri”** biex nippromwovu l-letteratur maltija. F'dan il-waqt il-Kunsill qal li jaqbel li din l-attivita' tkun abbinata ma' Jum l-Imqabba 2009, f'Ottubru, fis-sit fejn nistgħu intellgħu esebizzjoni medicinali. Dwar il-finanzjament ta' din l-attivita' hija stiednet lill-KLM sabiex johroġ €50 biex ikun inħallas Walter Micallef (kantant) kif ukoll biex nagħmlu mejda maltija u fl-istess ħin nippromwovu l-ikel tradizzjonali naturalment malti. Fil-fatt l-ebda kunsillier ma kellu oġġezzjoni għal dawn il-ħlasijiet.
20. L-agenda komplet billi kienu approvati **l-Payment Approval Sheets** numru 350 u 351.
21. Kienet disponibbli l-**korrispondenza** kollha li bagħtna u irċevejna mill-laqgħa preċedenti s'issa u l-kunsillieri kellhom il-lista tagħha mibgħuta b'e-mail flimkien mal-lista tal-ilmenti li nfethu u ingħalqu fl-istess perjodu.
22. F'Punti oħra kien imsemmi minn Nicholas Briffa l-ħtieġa li titnaddaf Triq tas-Sejba mil-ħafna trabijiet li hemm u ħaxix ħażin. Dan it-tindif l-aħjar li jsir huwa b'gaffa żgħira.
23. Issemmiet ukoll minn Paul Spiteri l-ħtieġa li **jitnaddaf il-ġibjun** il-miftuħ li jinsab biswit Triq il-Konvoj ta' Sta Marija. Dan minkejja li għadu ma nixifx, se nippurvaw innaddfuh qabel terġa' tibda x-xita, kif jippermettu ċ-ċirkustanzi.
24. Is-Sindku nforma lill-kunsillieri li beda l-kors tal-Computer u nhar it-Tnejn, 27 ta' Ottubru, 2009 u se jibda dak tal-ganutell ġewwa l-Isptar il-Qadim. Is-SE qal li

peress li dawn ta' l-aħħar riedu wkoll kamra isfel minhabba li hemm min għandu diffikulta' ta' mobilita', ma stajniex nagħmlu mod ieħor hlief li l-kmamar prinċipali ta' l-istess sptar jintużaw simultanjament.

25. Grace Marie Mallia talbet ir-*ranking* tal-interviews tal-librara li se jkunu mgħoddija lilha fil-jiem li ġejjin, filwaqt li għall-ilment magħmul minnha fis-seduti preċedenti dwar nuqqas ta' ndafa fit-**toilet tal-bitha ta' l-Għassa**, it-tabib tal-Gvern wiġibna illi dan huwa pubbliku u m'għandux x'jaqsam mal-berġa li għandha tnejn tagħha.
26. Is-Sindku irrefera għal e-mail mibgħuta minn Ms Claudette Baldacchino li **stiednet lill-kunsillieri u lis-SEi** f'attivitá soċjali biex jiltaqgħu nhar il-31 ta' Lulju, 09, wara preżentazzjoni qasira f'kotba li se ssir fi ġnien f' Bormla.
27. Is-Sindku ġibed l-attenzjoni tal-kunsillieri li l-**KNPD** għadhom isostnu illi biex il-bini ta' l-għassa jsir aċċessibbli għandu jkun installat lift, xi haġa li ma tistax issir minhabba l-antikita' ta' dan il-post. Dan għaliex meta nbena l-antenati tagħna ma kienux hasbu għalih. Hu qal li biex dawn jiltaqgħu magħna se jitolbuna hlas li se jkollna nidhlu għalih biex nippruvaw infiehemuhom dan kollu.
28. Il-laqgħa li jmiss se tinżamm nhar l-4 ta' **Awissu, 2009** filwaqt li din tal-llum intemmet fid-9:20pm.

Magħmula minn Anthony Bonello u approvati lllum /8/09 minn
Segretarju Eżekuttiv

Noel Galea
Sindku